

॥ ఓం నమో వేంకటేశాయ ॥

28.09.2023 -గురువారం (84వ రోజు)

## శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శేషతల్పవిరక్తాయ శేషశైల నివాసినే ।  
శేషజీవానురక్తాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాఖ్య ఘన పాదప బద్ధ దేహం  
వ్యాస ప్రవాళ శుక కోరక సూత పుష్పాం  
లీలా కథావగత భూమ యశస్సుగంధాం  
వల్లీమిమాం భజత భాగవతాభిధేయాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - కె.వి.ఎస్.వి.జి. శేషాచార్యులు మరియు  
డా. పి.వి.ఎస్.ఎన్. మారుతి గార్లచే...

# శ్రీమద్భాగవతం

## ద్వితీయ స్కంధము

అథ శ్రీమద్భాగవతే పారమహంస్యాం సంహితాయాం ద్వితీయ స్కంధే షష్ఠోఽధ్యాయః

బ్రహ్మోవాచ

వాచాం వహ్నేర్ముఖం క్షేత్రం ఛందసాం సప్త ధాతవః

హవ్యకవ్యామృతాన్నానాం జిహ్వో సర్వరసస్య చ || 2-6-1 ||

సర్వాసూనాం చ వాయోశ్చ తన్నాసే పరమాయనే

అశ్వినోరోషధీనాం చ ప్రూణో మోదప్రమోదయోః || 2-6-2 ||

రూపాణాం తేజసాం చక్షుర్ద్రివః సూర్యస్య చాక్షిణీ

కర్ణౌ దిశాం చ తీర్థానాం శ్రోత్రమాకాశశబ్దయోః

తద్గాత్రం వస్తుసారాణాం సౌభగస్య చ భాజనం || 2-6-3 ||

త్వగస్య స్పర్శవాయోశ్చ సర్వమేధస్య చైవ హి

రోమాణ్యుద్భిజ్జజాతీనాం యైర్వా యజ్ఞస్తు సంభృతః || 2-6-4 ||

కేశశ్శుశ్రునఖాన్యస్య శిలాలోహాభ్రవిద్యుతాం

బాహవో లోకపాలానాం ప్రాయశః క్షేమకర్మణాం || 2-6-5 ||

విక్రమో భూర్భువః స్వశ్చ క్షేమస్య శరణస్య చ

సర్వకామవరస్యాపి హరేశ్చరణ ఆస్పదం || 2-6-6 ||

అపాం వీర్యస్య సర్గస్య పర్జన్యస్య ప్రజాపతేః

పుంసః శిశ్న ఉపస్థస్తు ప్రజాత్యానందనిర్భతేః || 2-6-7 ||

పాయుర్యమస్య మిత్రస్య పరిమోక్షస్య నారద

హింసాయా నిర్వతేర్మత్యోర్నిరయస్య గుదం స్మృతః || 2-6-8 ||

పరాభూతేరధర్మస్య తమసశ్చాపి పశ్చిమః

నాడ్యో నదనదీనాం తు గోత్రాణామస్థిసంహతిః || 2-6-9 ||

అవ్యక్తరససింధూనాం భూతానాం నిధనస్య చ

ఉదరం విదితం పుంసో హృదయం మనసః పదం || 2-6-10 ||

- ధర్మస్య మమ తుభ్యం చ కుమారాణాం భవస్య చ  
విజ్ఞానస్య చ సత్త్వస్య పరస్యాత్మా పరాయణం      || 2-6-11 ||
- అహం భవాన్ భవశ్చైవ త ఇమే మునయోఽగ్రజాః  
సురాసురనరా నాగాః ఖగా మృగసరీసృపాః      || 2-6-12 ||
- గంధర్వాప్సరసో యక్షా రక్షోభూతగణోరగాః  
పశవః పితరః సిద్ధా విద్యాధ్రాశ్చారణా ద్రుమాః      || 2-6-13 ||
- అన్యే చ వివిధా జీవా జలస్థలనభౌకసః  
గ్రహర్ముకేతవస్తారాస్తడితః స్తనయిత్నవః      || 2-6-14 ||
- సర్వం పురుష ఏవేదం భూతం భవ్యం భవచ్చ యత్  
తేనేదమావృతం విశ్వం వితస్తిమధితిష్ఠతి      || 2-6-15 ||
- స్వధిష్ఠ్యం ప్రతపన్ ప్రాణో బహిశ్చ ప్రతపత్యసౌ  
ఏవం విరాజం ప్రతపంస్తపత్యంతర్బహిః పుమాన్      || 2-6-16 ||
- సోఽమృతస్యాభయస్యేశో మర్త్యమన్నం యదత్యగాత్  
మహిమైష తతో బ్రహ్మాన్ పురుషస్య దురత్యయః      || 2-6-17 ||
- పాదేషు సర్వభూతాని పుంసః స్థితిపదో విదుః  
అమృతం క్షేమమభయం త్రిమూర్ధ్నోఽధాయి మూర్ధసు      || 2-6-18 ||
- పాదాస్త్రయో బహిశ్చాసన్నప్రజానాం య ఆశ్రమాః  
అంతస్త్రిలోక్యాస్త్వపరో గృహమేధోఽబృహద్ర్వతః      || 2-6-19 ||
- సృతీ విచక్రమే విష్వజ్ సాశనానశనే ఉభే  
యదవిద్యా చ విద్యా చ పురుషస్తాభయాశ్రయః      || 2-6-20 ||
- యస్మాదండం విరాడ్జ్ఞే భూతేంద్రియగుణాత్మకః  
తద్ధ్రవ్యమత్యగాద్విశ్వం గోభిః సూర్య ఇవాతపన్      || 2-6-21 ||
- యదాస్య నాభ్యాన్నలినాదహమాసం మహాత్మనః  
నావిదం యజ్ఞసంభారాన్ పురుషోవయవాదృతే      || 2-6-22 ||

- తేషు యజ్ఞస్య పశవః సవనస్పతయః కుశాః  
ఇదం చ దేవయజనం కాలశ్చోరుగుణాన్వితః ॥ 2-6-23 ॥
- వస్తూన్యోషధయః స్నేహో రసలోహమృదో జలం  
ఋచో యజుంషి సామాని చాతుర్వృతం చ సత్తమ ॥ 2-6-24 ॥
- నామధేయాని మంత్రాశ్చ దక్షిణాశ్చ వ్రతాని చ  
దేవతానుక్రమః కల్పః సంకల్పస్తంత్రమేవ చ ॥ 2-6-25 ॥
- గతయో మతయః శ్రద్ధా ప్రాయశ్చిత్తం సమర్పణం  
పురుషావయవైరేతే సంభారాః సంభృతా మయా ॥ 2-6-26 ॥
- ఇతి సంభృతసంభారః పురుషావయవైరహం  
తమేవ పురుషం యజ్ఞం తేనైవాయజమీశ్వరం ॥ 2-6-27 ॥
- తతస్తే భ్రాతర ఇమే ప్రజానాం పతయో నవ  
అయజన్ వ్యక్తమవ్యక్తం పురుషం సుసమాహితాః ॥ 2-6-28 ॥
- తతశ్చ మనవః కాలే ఈజిరే ఋషయోఽపరే  
పితరో విబుధా దైత్యా మనుష్యాః క్రతుభిర్విభుం ॥ 2-6-29 ॥
- నారాయణే భగవతి తదిదం విశ్వమాహితం  
గృహీతమాయోరుగుణః సర్గాదావగుణః స్వతః ॥ 2-6-30 ॥
- సృజామి తన్నియుక్తోఽహం హరో హరతి తద్వశః  
విశ్వం పురుషరూపేణ పరిపాతి త్రిశక్తిధృక్ ॥ 2-6-31 ॥
- ఇతి తేఽభిహితం తాత యథేదమనుపృచ్ఛసి  
నాన్యద్భగవతః కించిద్భావ్యం సదసదాత్మకం ॥ 2-6-32 ॥
- న భారతీ మేఙ్గమృషోపలక్ష్మతే  
న వై క్వచిన్మే మనసో మృషా గతిః  
న మే హృషీకాణి పతంత్యసత్పథే  
యన్మే హృదౌత్కంఠ్యవతా ధృతో హరిః ॥ 2-6-33 ॥

సోఽహం సమామ్నాయమయస్తపోమయః

ప్రజాపతీనామభివందితః పతిః

ఆస్థాయ యోగం నిపుణం సమాహితః

తం నాధ్యగచ్ఛం యత ఆత్మసంభవః

॥ 2-6-34 ॥

నతోఽస్త్వహం తచ్ఛరణం సమీయుషాం

భవచ్ఛిదం స్వస్త్వయనం సుమంగలం

యో హ్యోత్మమాయావిభవం స్మ పర్యగాత్

యథా నభః స్వాంతమథాపరే కుతః

॥ 2-6-35 ॥

నాహం న యూయం యదృతాం గతిం విదు

ర్న వామదేవః కిముతాపరే సురాః

తన్మాయయా మోహితబుద్ధయస్త్విదం

వినిర్మితం చాత్మసమం విచక్షుహే

॥ 2-6-36 ॥

యస్యావతారకర్మాణి గాయంతి హ్యస్మదాదయః

న యం విదంతి తత్త్వేన తస్మై భగవతే నమః

॥ 2-6-37 ॥

స ఏష ఆద్యః పురుషః కల్పే కల్పే సృజత్యజః

ఆత్మాఽఽత్మన్యాత్మనాఽఽత్మానం సంయచ్ఛతి చ పాతి చ

॥ 2-6-38 ॥

విశుద్ధం కేవలం జ్ఞానం ప్రత్యక్ సమ్యగవస్థితం

సత్యం పూర్ణమనాద్యంతం నిర్గుణం నిత్యమద్వయం

॥ 2-6-39 ॥

ఋషే విదంతి మునయః ప్రశాంతాత్మేంద్రియాశయాః

యదా తదేవాసత్తర్కైస్తిరోధీయేత విఘ్నతం

॥ 2-6-40 ॥

ఆద్యోఽవతారః పురుషః పరస్య

కాలః స్వభావః సదసన్మనశ్చ

ద్రవ్యం వికారో గుణ ఇంద్రియాణి

విరాట్ స్వరాట్ స్థాస్ను చరిష్ణు భూమ్నః

॥ 2-6-41 ॥

అహం భవో యజ్ఞ ఇమే ప్రజేశా  
దక్షాదయో యే భవదాదయశ్చ  
స్వర్లోకపాలాః ఖగలోకపాలా  
నృలోకపాలాస్తలలోకపాలాః

॥ 2-6-42 ॥

గంధర్వవిద్యాధరచారణేశా  
యే యక్షరక్షోరగనాగనాథాః  
యే వా ఋషీణామృషభాః పితృణాం  
దైత్యేంద్రసిద్ధేశ్వరదానవేంద్రాః  
అన్యే చ యే ప్రేతపిశాచభూత  
కూష్మాండయాదోమృగపక్ష్యధీశాః

॥ 2-6-43 ॥

యత్కించ లోకే భగవన్ మహస్వ  
దోజఃసహస్వద్బలవత్క్షమావత్  
శ్రీహ్రీవిభూత్యాత్మవదద్భుతార్ణం  
తత్త్వం పరం రూపవదస్వరూపం

॥ 2-6-44 ॥

ప్రాధాన్యతో యాన్ ఋష ఆమనంతి  
లీలావతారాన్ పురుషస్య భూమ్నః  
ఆపీయతాం కర్ణకషాయశోషా  
ననుక్రమిష్యే త ఇమాన్ సుపేశాన్

॥ 2-6-45 ॥

**ఇతి శ్రీమద్భాగవతే పారమహంస్యాం సంహితాయాం ఐత్వీయ స్కంధే షష్ఠోఽధ్యాయః**

**అథ శ్రీమద్భాగవతే పారమహంస్యాం సంహితాయాం ఐత్వీయ స్కంధే సప్తమోఽధ్యాయః**

**బ్రహ్మోవాచ**

యత్రోద్యతః క్షితితలోద్ధరణాయ బిభ్రత్  
క్రౌడీం తనుం సకలయజ్ఞమయీమనంతః  
అంతర్మహోర్ణవ ఉపాగతమాదిదైత్యం  
తం దంష్ట్రయాద్రిమివ వజ్రధరో దదార

॥ 2-7-1 ॥

జాతో రుచేరజనయత్సుయమాన్ సుయజ్ఞః

ఆకూతిసూనురమరానథ దక్షిణాయాం

లోకత్రయస్య మహతీమహారద్యదార్తిం

స్వాయంభువేన మనునా హరిరిత్యనూక్తః

॥ 2-7-2 ॥

జజ్ఞే చ కర్దమగృహే ద్విజ దేవహూత్యాం

స్త్రీభిః సమం నవభిరాత్మగతిం స్వమాత్రే

ఊచే యయాఽఽత్మశమలం గుణసంగపంకమ్

అస్మిన్విధూయ కపిలస్య గతిం ప్రపేదే

॥ 2-7-3 ॥

అత్రేరపత్యమభికాంక్షత ఆహ తుష్టో

దత్తో మయాహమితి యద్భగవాన్ స దత్తః

యత్పాదపంకజపరాగపవిత్రదేహో

యోగర్థిమాపురుభయీం యదుహైహయాద్యాః

॥ 2-7-4 ॥

తప్తం తపో వివిధలోకసిస్పక్షయా మే

ఆదౌ సనాత్స్వతపసః స చతుఃసనోఽభూత్

ప్రాకృల్పసంప్లవవినష్టమిహోత్మతత్త్వం

సమ్యగ్జగాద మునయో యదచక్షతాత్మన్

॥ 2-7-5 ॥

ధర్మస్య దక్షదుహితర్యజనిష్ట మూర్త్యాం

నారాయణో నర ఇతి స్వతపఃప్రభావః

దృష్ట్వాఽఽత్మనో భగవతో నియమావలోపం

దేవ్యస్త్వనంగపృతనా ఘటితుం న శేకుః

॥ 2-7-6 ॥

కామం దహంతి కృతినో నను రోషదృష్ట్వా

రోషం దహంతముత తే న దహంత్యసహ్యాం

సోఽయం యదంతరమలం ప్రవిశన్ బిభేతి

కామః కథం ను పునరస్య మనః శ్రయేత

॥ 2-7-7 ॥

విద్ధః సపత్న్యుదితపత్రిభిరంతి రాజ్ఞో  
బాలోఽపి సన్నుపగతస్తపసే వనాని  
తస్మా అదాద్రువగతిం గృణతే ప్రసన్నో  
దివ్యాః స్తువంతి మునయో యదుపర్యధస్తాత్

॥ 2-7-8 ॥

యద్వేనముత్పథగతం ద్విజవాక్యవజ్ర  
విప్లుప్లుపౌరుషభగం నిరయే పతంతం  
త్రాత్వార్ధితో జగతి పుత్రపదం చ లేభే  
దుగ్ధా వసూని వసుధా సకలాని యేన

॥ 2-7-9 ॥

నాభేరసావృషభ ఆస సుదేవిసూనుః  
యో వై చచార సమదృగ్జడయోగచర్యాం  
యత్పారమహంస్యమృషయః పదమామనంతి  
స్వస్థః ప్రశాంతకరణః పరిముక్తసంగః

॥ 2-7-10 ॥

సత్రే మమాస భగవాన్ హయశీరషాథో  
సాక్షాత్స యజ్ఞపురుషస్తపనీయవర్ణః  
ఛందోమయో మఖమయోఽఖిలదేవతాఽఽత్మా  
వాచో బభూవురుశతీః శ్వసతోఽస్య నస్తః

॥ 2-7-11 ॥

మత్స్యో యుగాంతసమయే మనునోపలబ్ధః  
క్షోణీమయో నిఖిలజీవనికాయకేతః  
విస్రంసితానురుభయే సలిలే ముఖాన్మే  
ఆదాయ తత్ర విజహార హ వేదమార్గాన్

॥ 2-7-12 ॥

క్షీరోదధావమరదానవయూథపానా  
మున్మృత్నతామమృతలబ్ధయ ఆదిదేవః  
పుష్టేన కచ్ఛపవపుర్విదధార గోత్రం  
నిద్రాక్షణోఽద్రిపరివర్తకషాణకందూః

॥ 2-7-13 ॥



త్రైవిష్టపోరుభయహో స నృసింహరూపం  
కృత్వా భ్రమద్రుభకుటిదంష్ట్రకరాలవక్త్రం  
దైత్యేంద్రమాశు గదయాభిపతంతమారా  
దూరౌ నిపాత్య విదదార నఖైః స్ఫురంతం

॥ 2-7-14 ॥

అంతఃసరస్వరుబలేన పదే గృహీతో  
గ్రాహేణ యూథపతిరంబుజహస్త ఆర్తుః  
ఆహేదమాదిపురుషాఖిలలోకనాథ  
తీర్థశ్రవః శ్రవణమంగలనామధేయ

॥ 2-7-15 ॥

శ్రుత్వా హరిస్తమరణార్థినమప్రమేయ  
శ్చక్రాయుధః పతగరాజభుజాధిరూఢః  
చక్రేణ నక్రవదనం వినిపాట్య తస్మా  
ద్ధస్తే ప్రగృహ్య భగవాన్ కృపయోజ్జహార

॥ 2-7-16 ॥

జ్యాయాన్ గుణైరవరణోఽప్యదితేః సుతానాం  
లోకాన్ విచక్రమ ఇమాన్ యదథాధియజ్ఞః  
క్షాం వామనేన జగృహే త్రిపదచ్ఛలేన  
యాచ్ఛామృతే పథి చరన్ ప్రభుభిర్న చాల్యః

॥ 2-7-17 ॥

నార్థో బలేరయమురుక్రమపాదశౌచ  
మాపః శిఖాధృతవతో విబుధాధిపత్యం  
యో వై ప్రతిశ్రుతమృతే న చిక్రీర్షదన్య  
దాత్మానమంగ స శిరసా హరయేఽభిమేనే

॥ 2-7-18 ॥

తుభ్యం చ నారద భృశం భగవాన్ వివృద్ధ  
భావేన సాధు పరితుష్ట ఉవాచ యోగం  
జ్ఞానం చ భాగవతమాత్మసతత్త్వదీపం  
యద్వాసుదేవశరణా విదురంజసైవ

॥ 2-7-19 ॥

చక్రం చ దిక్షువిహతం దశసు స్వతేజో  
మన్వంతరేషు మనువంశధరో బిభర్తి  
దుష్టేషు రాజసు దమం వ్యదధాత్స్వకీర్తిం  
సత్యే త్రిపుష్ట ఉశతీం ప్రథయంశ్చరిత్రైః

॥ 2-7-20 ॥

ధన్వంతరిశ్చ భగవాన్ స్వయమేవ కీర్తి  
ర్నామ్నా నృణాం పురురుజాం రుజ ఆశు హంతి  
యజ్ఞే చ భాగమమృతాయురవావరుంధ  
ఆయుష్యవేదమనుశాస్త్యవతీర్య లోకే

॥ 2-7-21 ॥

క్షత్రం క్షయాయ విధినోపభృతం మహాత్మా  
బ్రహ్మధ్రుగుఙ్ఘితపథం నరకార్తిలిప్సు  
ఉద్ధంత్యసావవనికంటకముగ్రవీర్యః  
త్రిఃసప్తకృత్వ ఉరుధారపరశ్వధేన

॥ 2-7-22 ॥

అస్మత్ప్రసాదసుముఖః కలయా కలేశః  
ఇక్ష్వాకువంశ అవతీర్య గురోర్నిదేశే  
తిష్ఠన్ వనం సదయితానుజ ఆవివేశ  
యస్మిన్ విరుధ్య దశకంధర ఆర్తిమార్చ్ఛత్

॥ 2-7-23 ॥

యస్మా అదాదుదధిరూఢభయాంగవేషో  
మార్గం సపద్యరిపురం హరవద్దిధక్షోః  
దూరే సుహృన్మథితరోషసుశోణదృష్ట్వా  
తాతప్యమానమకరోరగనక్రచక్రః

॥ 2-7-24 ॥

వక్షఃస్థలస్పర్శరుగ్ణమహేంద్రవాహ  
దంతైర్విడంబితకకుబ్జుష ఊఢహాసం  
సద్యోఽసుభిః సహ వినేష్యతి దారహర్తుః  
విస్ఫూర్ణితైర్దనుష ఉచ్చరతోఽధిసైన్యే

॥ 2-7-25 ॥

భూమేః సురేతరవరూధవిమర్దితాయాః  
క్లేశవ్యయాయ కలయా సితకృష్ణకేశః  
జాతః కరిష్యతి జనానుపలక్ష్మమార్గః  
కర్మాణి చాత్మమహిమోపనిబంధనాని

॥ 2-7-26 ॥

తోకేన జీవహరణం యదులూకికాయాః  
త్రైమాసికస్య చ పదా శకటోఽపవృత్తః  
యద్రింగతాంతరగతేన దివిస్ఫుశోర్వా  
ఉన్మూలనం త్వితరథార్జునయోర్న భావ్యం

॥ 2-7-27 ॥

యద్వై వ్రజే వ్రజపశూన్ విషతోయపీతాన్  
పాలాంస్త్యజీవయదనుగ్రహదృష్టివృష్ట్యా  
తచ్ఛుద్ధయేఽతివిషవీర్యవిలోలజిహ్వ  
ముచ్ఛాటయిష్యదురగం విహరన్ హ్రాదిన్యాం

॥ 2-7-28 ॥

తత్కర్మ దివ్యమివ యన్నిశి నిశ్చయానం  
దావాగ్నినా శుచివనే పరిదహ్యామానే  
ఉన్నేష్యతి వ్రజమతోఽవసితాంతకాలం  
నేత్రే పిథాయ్య సబలోఽనధిగమ్యవీర్యః

॥ 2-7-29 ॥

గృహ్ణీత యద్యదుపబంధమముష్య మాతా  
శుల్బం సుతస్య న తు తత్తదముష్య మాతి  
యజ్ఞంభతోఽస్య వదనే భువనాని గోపీ  
సంవీక్ష్య శంకితమనాః ప్రతిబోధితాఽఽసీత్

॥ 2-7-30 ॥

నందం చ మోక్ష్యతి భయాద్వరుణస్య పాశా  
ద్గోపాన్ బిలేషు పిహితాన్ మయసూసునా చ  
అహ్యోపుతం నిశి శయానమతిశ్రమేణ  
లోకం వికుంఠముపనేష్యతి గోకులం స్మ

॥ 2-7-31 ॥

గోపైర్మభే ప్రతిహతే వ్రజవిష్ణవాయ  
దేవేభివర్షతి పశూన్ కృపయా రిరక్షుః  
ధర్తోచ్చిలీంధ్రమివ సప్తదినాని సప్త  
వర్షో మహీధ్రమనఘైకకరే సలీలం

॥ 2-7-32 ॥

క్రీడన్ వనే నిశి నిశాకరరశ్మిగౌర్యాం  
రాసోన్ముఖః కలపదాయతమూర్చ్ఛితేన  
ఉద్దీపితస్మరరుజాం వ్రజభృద్వధూనాం  
హర్తుర్హరిష్యతి శిరో ధనదానుగస్య

॥ 2-7-33 ॥

యే చ ప్రలంబఖరదర్దురకేశ్యరిష్ట  
మల్లేభకంసయవనాః కుజపౌండ్రకాద్యాః  
అన్యే చ శాల్వకపిబల్వలదంతవక్త్ర  
సప్తోక్షశంబరవిదూరధరుక్తిముఖ్యాః

॥ 2-7-34 ॥

యే వా మృధే సమితిశాలిన ఆత్తచాపాః  
కాంబోజమత్స్యకురుస్సంజయకైకయాద్యాః  
యాస్యంత్యదర్శనమలం బలపార్థభీమ  
వ్యాజాహ్వయేన హరిణా నిలయం తదీయం

॥ 2-7-35 ॥

కాలేన మీలితధియామవమృశ్య నృణాం  
స్తోకాయుషాం స్వనిగమో బత దూరపారః  
ఆవిర్హితస్త్వనుయుగం స హి సత్యవత్త్వాం  
వేదద్రుమం విటపశో విభజిష్యతి స్మ

॥ 2-7-36 ॥

దేవద్విషాం నిగమవర్తని నిష్ఠితానాం  
పూర్భిర్మయేన విహితాభిరదృశ్యతూర్భిః  
లోకాన్ ఘ్నతాం మతివిమోహమతిప్రలోభం  
వేషం విధాయ బహు భాష్యత ఔపధర్మ్యం

॥ 2-7-37 ॥

యర్జాలయేష్వపి సతాం న హరేః కథాః స్మృః  
పాషండినో ద్విజజనా వృషలా నృదేవాః  
స్వాహా స్వధా వషడితి స్మ గిరో న యత్ర  
శాస్తా భవిష్యతి కలేర్భగవాన్ యుగాంతే

॥ 2-7-38 ॥

సర్గే తపోహమృషయో నవ యే ప్రజేశాః  
స్థానే చ ధర్మమఖమన్వమరావనీశాః  
అంతే త్వధర్మహరమన్యవశాసురాద్యా  
మాయావిభూతయ ఇమాః పురుశక్తిభాజః

॥ 2-7-39 ॥

విష్ణోర్ను వీర్యగణనాం కతమోర్హతీహ  
యః పార్థివాన్యపి కవిర్విమమే రజాంసి  
చస్కంభ యః స్వరహసాస్థలతా త్రిపుష్టం  
యస్మాత్త్రిసామ్యసదనాదురుకంపయానం

॥ 2-7-40 ॥

నాంతం విదామ్యహమమీ మునయోగ్రజాస్తే  
మాయాబలస్య పురుషస్య కుతోపరే యే  
గాయన్ గుణాన్ దశశతానన ఆదిదేవః  
శేషోధునాపి సమవస్యతి నాస్య పారం

॥ 2-7-41 ॥

యేషాం స ఏవ భగవాన్ దయయేదనంతః  
సర్వాత్మనాశ్శ్రితపదో యది నిర్వృలీకం  
తే దుస్తరామతితరంతి చ దేవమాయాం  
నైషాం మమాహమితి ధీః శ్వశృగాలభక్ష్యే

॥ 2-7-42 ॥

వేదాహమంగ పరమస్య హి యోగమాయాం  
యూయం భవశ్చ భగవానథ దైత్యవర్యః  
పత్నీ మనోః స చ మనుశ్చ తదాత్మజాశ్చ  
ప్రాచీనబర్హిణుభురంగ ఉత ధ్రువశ్చ

॥ 2-7-43 ॥

ఇక్ష్యాకురైలముచుకుందవిదేహగాధి  
రఘ్వంబరీషసగరా గయనాహుషాద్యాః  
మాంధాత్రలర్కశతధన్వనురంతిదేవా  
దేవవ్రతో బలిరమూర్తరయో దిలీపః

॥ 2-7-44 ॥

సౌభర్యుతంకశిబిదేవలపిప్పలాద  
సారస్వతోద్ధవపరాశరభూరిషేణాః  
యేఽన్యే విభీషణహనూమదుపేంద్రదత్త  
పార్థార్థిషేణవిదురశ్రుతదేవవర్యాః

॥ 2-7-45 ॥

తే వై విదంత్యతితరంతి చ దేవమాయాం  
స్త్రీశూద్రహూణశబరా అపి పాపజీవాః  
యద్యద్భుతక్రమపరాయణశీలశిక్షా  
స్తిర్యగ్జనా అపి కిము శ్రుతధారణా యే

॥ 2-7-46 ॥

శశ్వత్ప్రశాంతమభయం ప్రతిబోధమాత్రం  
శుద్ధం సమం సదసతః పరమాత్మతత్త్వం  
శబ్దో న యత్ర పురుకారకవాన్ క్రియార్థో  
మాయా పరైత్యభిముఖే చ విలజ్జమానా

॥ 2-7-47 ॥

తద్వై పదం భగవతః పరమస్య పుంసో  
బ్రహ్మేతి యద్విదురజస్రసుఖం విశోకం  
ద్ర్యజ్ నియమ్య యతయో యమకర్తహేతిం  
జహ్యుః స్వరాడివ నిపానఖనిత్రమింద్రః

॥ 2-7-48 ॥

స శ్రేయసామపి విభుర్భగవాన్ యతోఽస్య  
భావస్వభావవిహితస్య సతః ప్రసిద్ధిః  
దేహే స్వధాతువిగమేఽనువిశీర్యమాణే  
వ్యోమేవ తత్ర పురుషో న విశీర్యతేఽజః

॥ 2-7-49 ॥

సోఽయం తేఽభిహితస్తాత భగవాన్ విశ్వభావనః

సమాసేన హరేర్నాన్యదన్యస్మాత్సదసచ్చ యత్

॥ 2-7-50 ॥

ఇదం భాగవతం నామ యన్నే భగవతోదితం

సంగ్రహోఽయం విభూతీనాం త్వమేతద్విపులీకురు

॥ 2-7-51 ॥

యథా హరౌ భగవతి నృణాం భక్తిర్భవిష్యతి

సర్వాత్మన్యఖిలాధారే ఇతి సంకల్ప్య వర్ణయ

॥ 2-7-52 ॥

మాయాం వర్ణయతోఽముష్య ఈశ్వరస్యానుమోదతః

శృణ్వతః శ్రద్ధయా నిత్యం మాయయాఽఽత్మా న ముహ్యతి

॥ 2-7-53 ॥

**ఇతి శ్రీమద్భాగవతే పారమహంస్యాం సంహితాయాం ఐతితీయ స్కంధే సప్తమోఽధ్యాయః**

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

-----